

"İqlim dəyişikliyi ilə mübarizədə maliyyə məsələsinin Azərbaycanda geniş müzakirə olunmasına böyük maraq göstərilir"

"İqlim dəyişikliyi ilə mübarizədə maliyyə məsələsi COP29-un əsas mövzularındandır. Ona görə də maliyyə institutları bu mövzunun noyabrdə Azərbaycanda geniş müzakirə olunmasında çox maraqlıdır".

Bu fikirləri Vaşinqtonda səfərdə olan COP29-un prezidenti Muxtar Babayev AZERTAC-ın ABŞ bürosuna açıqlamasında deyib.

Muxtar Babayevin sözlərinə görə, əvvəlcə çox ciddi danışıqlar prosesi getməlidir ki, donor ölkələr inkişafda olan və xüsusilə ada ölkələrinə, zəif inkişaf etmiş ölkələrə maliyyə yardımlarını mümkün qədər artırınsınlar.

Bir neçə gün ərzində bəy-nəlxalq maliyyə institutları, özəl şirkətlər və digər bəy-nəlxalq təşkilatlarla intensiv görüşlər keçirdiyini vurğulayan COP29 prezidenti bildirib: "Biz öz tərəfimizdən mesajlarımızı və gözləntilərimi-



zi onlara çatdırdıq. Onlar da COP29-da iştirakları barədə niyyətlərini söylədilər. İntensiv danışıqlar aparılır. Komandamızla birlikdə çalışırıq ki, bütün iştirakçılarla danışıqların bu müddət ərzində aparılmasını ən azından cədvəlləşdirək, onlarla məsələlərin müzakirəsini müddətlərə bölək. İnanıram ki, nəticədə yaxşı nailiyyətlər əldə edəcəyik".